

بِسْمِ اللّٰهِ الرَّحْمٰنِ الرَّحِیْمِ

الفضل

نمبر ۵۱ قادیان دارالامان مورخہ ۲۵ اکتوبر ۱۹۳۲ء جلد ۲۲

Digitized by Khilafat Library Rabwah

اخبار زمیندار اور حکومت پنجاب

اخبار زمیندار جس کی ساری عمر ملک میں شورش مہیلا میں گزری ہے جس کی خلافت قانون اور امن شکن حرکات کے متعلق حکومت نے بارہا تغزیری کارروائی کرنے کی ضرورت محسوس کی ہے۔ جو ہمیشہ حکومت کی اس قسم کی کارروائیوں کا مضحکہ اڑا کر اس کے رعب اور وقار کو تباہ کرنے کی کوشش کرتا رہا ہے۔ اور جو اپنی خلافت قانون اور خلافت امن حرکات پر فخر کا اظہار کرنا ہوا حکومت کے نظام کو درہم برہم کر دینا اپنی زندگی کا مقصد بتاتا رہا ہے۔ اس نے ایک عرصہ سے جماعت احمدیہ کے خلافت نہایت ہی دل آزار اور اشتعال انگیز رویہ اختیار کر رکھا ہے۔ وہ قریباً اپنے ہر پرچم میں جماعت احمدیہ کے مقدس بانی کے خلافت جسے لاکھوں انسان اپنا روحانی اور دینی پیشوا یقین کرتے ہیں۔ نہایت ہی گندے اور ناپاک اتہامات شائع کرتا رہتا ہے۔ نہایت ہی دل آزار اور روح فرسا الفاظ لکھتا رہتا ہے۔ اور نہایت ہی اشتعال انگیز بدزبانی اور بدگوئی سے کام لیتا رہتا ہے۔ مگر حکومت پنجاب باوجود اپنے وسیع ذرائع معلومات کے۔ اور باوجود اخبارات میں شائع ہونے والے صفحہ میں سے آگاہی حاصل کرنے کے مکمل انتظامات کے یہ سب کچھ نہایت خاموشی کے ساتھ دیکھتی رہی ہے۔ آخر جب اس نے حال میں ایک مضمون کی بنا پر اپنی کسی خاص مصلحت کے ماتحت زمیندار سے تین ہزار روپیہ کی۔ اور اس کے مطبوعہ سے ایک ہزار روپیہ کی ضمانت طلب کی۔ تو زمیندار کو جماعت احمدیہ کی پسے سے بھی زیادہ شدت کے ساتھ دل آزاری کرنے کا بہانہ مل گیا۔ اس نے نہ صرف وہی مضمون من و عن اور لفظ لفظ دوبارہ شائع کر دیا۔ جسے حکومت نے قانون مطابق ہند ۱۹۳۱ء کی ترمیم شدہ دفعہ ۱۶۔ قانون ضابطہ فرماری نمبر ۲۳۱۳۱۹۳۲ء کے رو سے قابل گرفت قرار دے کر ضمانت طلب کی ہے۔ بلکہ نہایت ہی اشتعال انگیز اور فتنہ خیز عنوان "قادیان کے گدھے کی ڈھینچوں ڈھینچوں" رکھ کر اس کے نیچے بانی سلسلہ عالیہ احمدیہ کی طرف منسوب کر کے چند خود نوشتہ سطوح شائع کی ہیں اور نیچے "مرزا غلام احمد قادیانی" لکھ دیا ہے۔

گویا اس نے اپنے مضمون کے قابل مواخذہ سمجھے جانے کی جس وجہ کے متعلق یہ لکھ کر رشک کا اظہار کیا تھا۔ کہ "گنہ گناہ یہ ہے کہ پول کے گدھے کے سرکاری نام احمد پر اعتراض کیوں کیا اور یہ نام متنبی قادیان پر کیوں چسپان کیا گیا" اس کا نہایت ہی بے باکی اور سرکشی سے دوبارہ کھلم کھلا ارتکاب کر کے یہ ظاہر کیا ہے۔ کہ یا تو اس کے نزدیک حکومت نے بانی سلسلہ عالیہ احمدیہ کے خلافت اس کی نہایت ہی دل آزار بدزبانی اور بدگوئی کو قابل گرفت نہیں سمجھا۔ یا حکومت کی کارروائی کو وہ پریشانی جتنی وقت دینے اور اس کی کچھ بھی پروا کرنے کے لئے تیار نہیں ہے۔

ان دونوں صورتوں میں ہم حکومت پنجاب سے یہ درپناہ کرنے کا حق رکھتے ہیں۔ کہ اگر اس نے "زمیندار" کے ۱۵ اکتوبر ۱۹۳۲ء کے مضمون کو جو "نقاش" کے قلم سے لیبھوان "پھر وہی پول کا گدھا" شائع ہوا۔ اس لئے قانون مطابق ہند کے ماتحت قابل گرفت قرار دیا ہے۔ کہ اس میں لاکھوں کی جماعت کے مذہبی اور روحانی پیشوا کے متعلق نہایت ہی تنگ آمیز اور دل آزار الفاظ لکھے گئے ہیں۔ تو پھر کوئی وجہ نہیں۔ کہ اس گرفت کے بعد اسی "زمیندار" نے جب پہلے سے بھی زیادہ بے باکی کے ساتھ اور پہلے سے بھی بہت زیادہ عریاں طور پر اس قسم کے صبر شکن اور ناقابل برداشت الفاظ پھر اشتعال کئے ہیں۔ تو اس کے متعلق کیوں زیادہ مؤثر قانونی کارروائی نہ کی جائے۔ اور اسے اس قسم کی امن شکن حرکات سے نہ روکا جائے۔

لیکن اگر "زمیندار" سے ضمانت طلبی کی وجہ یہ نہیں۔ بلکہ بالفاظ زمیندار، یہ ہے۔ کہ اس نے پول کے گدھے کے سرکاری نام احمد پر اعتراض کیوں کیا" تو پھر ہم پوچھتے ہیں کہ کیا حکومت نے "زمیندار" کو اس بات کی کھلی اجازت دے دی ہے کہ جماعت احمدیہ کے مقدس پیشوا اور بزرگوں کے خلافت جس قدر اور جس رنگ میں چاہے۔ بدزبانی کرنا ہے۔ اس سے کوئی گرفت نہ کی جائے گی۔ اور کیا حکومت کا قانون جماعت احمدیہ کی

اتھالی دل آزاری کرنے اور اس کے مذہبی جذبات کو نہایت ہی ظالمانہ رنگ میں پامال کرنے والے اخبار زمیندار کے سامنے بالکل بیچ ہے۔ اور اس کی فتنہ پردازوں اور شورش انگیزوں کو روکنے کے لئے بیکار۔ اگر نہیں۔ بلکہ حکومت کا قانون سب کے لئے یکساں حیثیت رکھتا ہے۔ اس پر سب کی جان و مال اور سب کے مذہبی جذبات کی حفاظت کرنے کا فرض مساوی طور پر غائد ہوتا ہے۔ تو پھر کیا وجہ ہے۔ کہ ایک عرصہ سے جماعت احمدیہ پر جو صریح ظلم ہو رہا ہے۔ اور "زمیندار" روز بروز نہایت باکی سے اس ظلم میں بڑھتا جا رہا ہے۔ اس کے افساد کے لئے حکومت کا قانون و حکمت میں نہیں آتا۔ اور حکومت پنجاب "زمیندار" سے اتنا بھی پوچھنے کی ضرورت نہیں سمجھتی۔ کہ تم کیوں فتنہ آرائی سے باز نہیں آتے۔ اور کیوں ایک ایسی جماعت کی حد سے زیادہ دل آزاری کرتے جا رہے ہو جس میں بڑے بڑے اہل علم اور بڑے بڑے قابل لوگ شامل ہیں۔

کیا حکومت جماعت احمدیہ کو بالکل بے حس سمجھتی ہے۔ اور یہ خیال رکھتی ہے۔ کہ اس کے پیشوا۔ اور اس کے بزرگوں کی کوئی خواہ کس قدر توہین و تذلیل کرے۔ احمدیوں کو دکھ اور تکلیف نہیں پہنچتی اگر یہ نہیں۔ تو کیا حکومت یہ سمجھتی ہے کہ جماعت احمدیہ پر خواہ کتنا ہی ظلم کیا جائے۔ اسے خواہ کس قدر ہی ستایا۔ اور دکھ دیا جائے۔ اس کی خواہ کتنی ہی دل آزاری کی جائے۔ اس کے متعلق حکومت پر کوئی فرض عائد نہیں ہوتا۔ اور اس کی حفاظت کے لئے حکومت کے کسی قانون میں کوئی گنجائش نہیں ہے۔ جیسا کہ اسی لاہور سے شائع ہونے والے ایک اخبار سیاست میں ہندوؤں کے خلافت ایک نظم شائع ہوتی ہے۔ "سیاست" کے ایڈیٹر صاحب اپنی عدم موجودگی کا عذر پیش کر کے نہایت ہی صاف اور واضح الفاظ میں اس نظم کے متعلق ہندوؤں سے عذر خواہ ہوتے ہیں۔ مگر باوجود اس کے "سیاست" سے قانون مطابق کے رو سے ضمانت طلب کرنی جاتی ہے۔ لیکن "زمیندار" ایک عرصہ سے اپنے ہر پرچم میں جماعت احمدیہ کے پیشوا۔ اور دوسرے بزرگوں کے خلافت نہایت ہی گندے اندازے اور دل آزار مضامین شائع کر رہا ہے۔ لیکن اسے پوچھا تاکہ نہیں جاتا۔ اور جب ایک مضمون کی بنا پر اس سے ضمانت مانگی جاتی ہے۔ تو وہ یہ ثابت کرنے کے لئے کہ جماعت احمدیہ کے خلافت اس کی بدزبانی اور اشتعال انگیزیاں حکومت پنجاب کے نزدیک قطعاً قابل گرفت نہیں۔ پہلے سے بھی زیادہ توہین آمیز اور دل شکن الفاظ بانی جماعت احمدیہ کے خلافت شائع کر دیتا ہے۔

حکومت پنجاب نے اگر "زمیندار" کی نہایت ہی دل آزار تحریروں کے متعلق اپنے کانوں کو بالکل ہی بند نہیں کر لیا۔ تو وہ ۲۰ اکتوبر کے "زمیندار" کو دیکھے۔ اور ان الفاظ کو سنے۔ جنہیں "زمیندار" نے اسے خاص طور پر سنانے کے لئے یہ بھی لکھا ہے

کہ حکومت پنجاب کان گنا کر سنے اور پھر تباہی کر دے۔ کہاں تک جماعت احمدیہ کے متعلق اپنے قانون کا پاس کرنے کے لئے تیار ہے۔ لیکن اگر وہ ان الفاظ کے سننے کے بعد بھی جو زمیندار نے اسے خصوصیت سے سنانے کے لئے لکھے ہیں۔ جس سے اس ہونے کے لئے اور قانون کو حرکت میں لانے کے لئے تیار نہیں۔ تو پھر سوائے اس کے کیا کہا جاسکتا ہے۔ کہ اس نے زمیندار کو جماعت احمدیہ کی انتہائی دل آزاری کرنے کے لئے کھلی چھٹی دے رکھی ہے۔ اور یہی وجہ ہے کہ زمیندار نے پنجاب کے سب سے بڑے اور سب سے زیادہ ذمہ دار حاکم کے متعلق ضمانت طلبی پر حیرت کا اظہار کیا ہے جس کا مطلب یہ ہے کہ اس کی موجودگی میں کیونکر اس سے ضمانت طلب کی گئی ہے۔ اور اس طرز عمل کو اس حاکم اعلیٰ کی مجبوری کا نتیجہ قرار دیتے ہوئے لکھا ہے۔

ہم اسے خیال میں زمیندار سے حکومت پنجاب اس قدر کڑی ضمانت طلب کر کے جس طرز عمل کا ثبوت دیا ہے وہ کسی بڑے دباؤ کا نتیجہ ہے۔ اور اس میں ضرور قادیانیوں اور ان کے سرپرستوں کی دیوانہ وار کوششوں کا ہاتھ ہے۔ ورنہ سمجھ میں نہیں آتا۔ کہ سر ہر برٹ ایمرن جیسا ٹھنڈے دل اور دماغ کا گورنر کس طرح محض ایک ظریفانہ مضمون پر جس میں پول کے گدھے نے زبان حال سے ضمنی قادیان کو گدھا کہا یا سو۔ چار ہزار روپے کی ضمانت طلب کر سکتا ہے؟

(زمیندار ۲۰ اکتوبر)

زمیندار کو اگر حکومت پنجاب نے اپنے طرز عمل سے اس بات کا اطمینان نہیں دلا رکھا۔ کہ جماعت احمدیہ کے خلاف اس کی کسی فتنہ انگیزی پر کوئی گرفت نہیں کی جائے گی۔ تو کیا اس کا فرض نہیں ہے۔ کہ صوفیہ کے سب سے بڑے حاکم کا نام لے کر اور اسے ٹھنڈے دل اور دماغ کا گورنر بنا کر ضمانت طلبی کے اس حکم کے متعلق جو حکم گورنر باجلاس کی سند اپنے ساتھ رکھتا ہے۔ زمیندار نے جو یہ ظاہر کیا ہے کہ گورنر نے اسے اپنی ذمہ داری کو محسوس کرتے ہوئے جاری نہیں کیا۔ بلکہ یہ حکم بہت بڑے دباؤ کا نتیجہ ہے۔ اس کا ازالہ کرے تاکہ یہ غلط فہمی نہ پیدا ہو۔ کہ موجودہ گورنر نے محض بہت بڑے دباؤ سے مجبور ہو کر زمیندار کے متعلق کارروائی کی ہے ورنہ وہ باوجود اس طاقنت کے جس کا اس پر بہت بڑا دباؤ پڑ سکتا ہے۔ یہ ضروری قرار دینے کے کہ زمیندار کی فتنہ انگیزیوں پر گرفت کی جائے۔ خود کوئی کارروائی کرنے کی ضرورت نہیں سمجھتا۔ اگر حکومت پنجاب نے زمیندار کے اس دعوے کو قانون کی طاقت سے رد نہ کیا۔ تو لامحالہ تسلیم کرنا پڑے گا کہ زمیندار ان تمام فتنہ پردازوں اور شورش انگیزیوں میں

حکومت پنجاب کو اپنا حامی و مددگار سمجھتا ہے۔ جو جماعت احمدیہ کے خلاف وہ کر رہا ہے۔ اور یہی بات اسے جرأت دلا رہی ہے۔ کہ وہ روز بروز اپنی شرارتوں میں زیادہ سے زیادہ بے باک ہوتا جائے۔

حکومت پنجاب کو عجز کرنا چاہیے۔ کہ زمیندار جس کی ساری عمر گورنمنٹ انگریزی کی مخالفت میں گزری ہے۔ اسی وجہ سے جس کے خلاف گورنمنٹ بار بار قانون کو حرکت میں لانے کے لئے مجبور رہی ہوئی ہے۔ اور جسے ہمیشہ اپنا خطرناک دشمن سمجھتی رہی ہے۔ اس کا اس تم کی جرأت کا اظہار کرنا کہ اب اس نے فتنہ انگیزی کے لئے جو میدان منتخب کیا ہے اس میں پنجاب کی حکومت کسی قسم کی روکاوت ڈالنے کے لئے تیار نہیں۔ اور اگر کوئی کارروائی کرتی ہے۔ تو اپنی طرف سے نہیں۔ بلکہ بہت بڑے دباؤ سے مجبور ہو کر کرتی ہے حکومت انگریزی کے مفاد کے لئے کہاں تک مفید ہے۔

اگر حکومت پنجاب نے اتنی موٹی اور اتنی واضح بات سمجھنے کی کوشش نہ کی۔ تو ہمیں افسوس کے ساتھ کہنا پڑے گا کہ وہ بہت بڑی غلطی کی مرتکب ہوگی۔

اسمبلی کا انتخاب اور مسلمان پنجاب

یہ خوشی کی بات ہے۔ کہ اسمبلی میں پنجاب کی سات مسلم نشستوں میں سے چار کے نامزدے بلا مقابلہ منتخب ہو گئے ہیں۔ اور اس وجہ سے ان حلقوں کے مسلمان اس کشمکش۔ آزدگی۔ اور مالی نقصان سے بچ گئے ہیں۔ جو متحدہ امیدواروں کے کھڑے ہونے کی صورت میں لازمی طور پر ہوتا ہے۔ کیا یہی اچھا ہوتا۔ اگر باقی تین نشستوں کے لئے بھی جن اصحاب کو قابل اور مسلمانوں کے حقیقی غیر خواہ سمجھا جاتا۔ ان کو کھڑا کیا جاتا اور پھر ان کا انتخاب بلا مقابلہ عمل میں آتا۔ اس سے جہاں مسلمان کسی قسم کی تکالیف سے بچ جاتے۔ وہاں دوسری اقوام پر بھی اس کا بہت اچھا اثر پڑتا۔ چار نشستوں کے لئے ہی بلا مقابلہ انتخاب ہونے پر اخبار "پناب" لکھتا ہے۔ یہ مسلم کانفرنس اور مسلم لیگ نے مل کر ایک کانفرنس لیگ پارلیمنٹری مجلس قائم کی ہے۔ وہ تمام ممبروں میں اپنے امیدوار کھڑے کر رہی ہے۔ بڑے جناح جیسے آداد مسلم بھی اس کے ٹکٹ پر کھڑے ہوئے ہیں۔ میں مانتا ہوں۔ کہ اس کے خلاف بغاوت ہوئی۔ لیکن ایسی نہیں۔ جسے قابل ذکر کہا جاسکے۔ پنجاب میں مجلس احرار صرف ایک امیدوار کھڑا کر سکی ہے۔ باقی سب کانفرنس لیگ پارلیمنٹری مجلس کے ساتھ ہیں۔ مسلمانوں کے اس طرح ایک جھنڈے تلے کھڑے ہونے کا نتیجہ یہ ہوا ہے۔ کہ بہت امیدوار بلا مقابلہ

منتخب ہو رہے ہیں۔ اور اس طرح وہ اس مالی زیر باری سے بچ گئے ہیں۔ جو ہندوؤں کے حصہ میں آئی ہے۔

ظاہر ہے۔ کہ کانفرنس لیگ پارلیمنٹری مجلس سے بغاوت کر کے اگر مجلس احرار اپنی طرف سے نامزدہ نہ کھڑا کرتی۔ تو مشرقی مرکزی پنجاب کے اسلامی حلقے سے بھی بلا مقابلہ ممبر کھڑا ہو جاتا۔ لیکن احراریوں کو کون سمجھائے۔ جو ہر موقع پر الٹی چال چلتے۔ اور مسلمانوں کے نقصان کی کوئی پروا نہیں کرتے۔ اب یہی صورت اختیار کی جاسکتی ہے۔ کہ تمام مسلمان ووٹر اپنے ووٹ ان امیدواروں کو دیں۔ جو کانفرنس لیگ پارلیمنٹری مجلس کی طرف سے کھڑے ہوئے ہیں۔

قرضہ بل کو ملتوی نہ ہونے دیا جائے

گزشتہ پرچہ میں ہم قرضہ بل کے متعلق لکھ چکے ہیں۔ کہ حکومت پنجاب کو نہ تو اسے واپس لینا چاہیے۔ اور نہ اسے عامہ حاصل کرنے کے نام سے غیر محدود عرصہ تک ملتوی کرنا چاہیے۔ بلکہ جلد سے جلد پاس کر کے نافذ کر دینا چاہیے۔

اخبار سول اینڈ ملٹری گزٹ، ۲۲ اکتوبر، اس بل کا ذکر کرتا ہوا لکھتا ہے۔

اس میں شک نہیں۔ کہ سلیکٹ کمیٹی نے جس کی رپورٹ حال ہی میں کونسل میں پیش ہوئی ہے۔ اس میں بعض ایسی دفعات کا اضافہ کر دیا ہے۔ جن پر کونسل کو پوری طرح غور کرنا چاہیے۔ لیکن ان دفعات پر غور و فکر کرنے کے لئے بل کو ایک غیر محدود عرصہ کے لئے ملتوی کر دینے کی قطعاً ضرورت نہیں۔ ہمیں امید ہے کہ زمیندار ممبران کونسل اپنے مفاد کو نقصان نہیں پہنچنے دیں گے۔ اور ان تمام دفعات کے قائم رکھے جانے پر اصرار کریں گے۔ جو سلیکٹ کمیٹی نے اضافہ کی ہیں۔

تازہ خبر ہے۔ کہ کونسل میں جب سلیکٹ کمیٹی کی رپورٹ پر غور کرنے کی تحریک ہوگی۔ تو ہندوؤں کی طرف سے یہ تحریک پیش کی جائے گی۔ کہ اس رپورٹ کو رائے عامہ کے لئے شائع کیا جائے۔ مگر اس کا مطلب سوائے اس کے کچھ نہیں۔ کہ بل کو اتوار میں ڈال دیا جائے۔ زمیندار ممبروں کو پوری قوت کے ساتھ اس ترمیم کی مخالفت کرنی چاہیے۔ اور زور دینا چاہیے۔ کہ رپورٹ پر غور کیا جائے۔ کیونکہ زمیندار ان پنجاب کی حالت انتہا تک پہنچ چکی ہے۔ اور انہیں اسی حالت میں ڈالے رکھنا بہت خطرناک ثابت ہوگا۔ ضروری ہے۔ کہ انہیں زندہ رہنے کے لئے کچھ نہ کچھ سہارا دیا جائے۔

عرب کس طرح مسلمان ہوئے

فتح مکہ اور ابوسفیان کا اسلام

انجاء پر کاش لاہور میں ایک مضمون شائع ہوا تھا جس میں لکھا تھا کہ اسلام تلوار کے ذریعہ سے پھیلا۔ اور اس کی اشاعت جبر سے ہوئی ہے۔ اس کا جواب "الفضل" کے ایک گذشتہ پرچہ میں دیا جا چکا ہے جس میں قرآن مجید کی بنیاد پر وضع تعلیم سے ثابت کیا گیا ہے۔ کہ اسلامی تعلیم میں کسی پر مذہب تبدیل کرانے کے لئے جبر کرنا ہرگز جائز نہیں۔ بلکہ ہر شخص کو آزادی ہے۔ کہ جس مذہب کو چاہے اختیار کرے۔ احادیث اور تاریخی واقعات سے بھی اس غلط اور ناروا اعتراض کی تردید کی گئی۔ اور بتایا گیا کہ ابتدائی لڑائیاں جو مسلمانوں اور کفار کے مابین ہوئیں۔ وہ اسلام کی اشاعت کے لئے قطعاً نہ تھیں۔ بلکہ محض دفاعی طور پر تھیں۔ چونکہ عرب اور اس کے دیگر تمام قبائل اسلام کو نابود کرنے اور اس کے مٹانے پر آمادہ ہو کر برسرِ پیکار ہوئے۔ اور مسلمانوں کو ہر طرح سے تکالیف اور مصائب کا نشانہ بنایا۔ اور ان کو قتل کیا گیا۔ اس لئے دفاعی طور پر انہوں نے بھی ان حملہ آوروں کا مقابلہ کیا۔ ورنہ ابتدائی مسلمانوں کا کفار سے جنگ کرنا تاریخ میں کہیں بھی مذکور نہیں ہے۔ انجاء پر کاش کے مضمون میں بعض قرآن مجید کی آیات بھی پیش کی گئی تھیں۔ جن سے یہ ثابت کرنا چاہا تھا۔ کہ اسلام تلوار سے پھیلا۔ ان آیات کے متعلق بھی بتایا گیا۔ کہ صرف ایک آیت ایسی ہے۔ جس میں جنگ کا ذکر ہے۔ اور وہ بھی دفاعی جنگ کا۔ اس میں قیدیوں کے متعلق احکام اور ان سے احسان و سلوک کا ذکر کیا گیا ہے۔ باقی یعنی آیات بھی پیش کی گئی ہیں۔ ان کو مضمون بیان کردہ سے دور کا بھی لگاؤ نہیں۔ اور ان کو پیش کرنا محض عربی زبان کی نادانانہ تقلید کا نتیجہ ہے۔

آریہ گزٹ لاہور کا مضمون ہمارے اس مضمون کا جواب ہم اکتوبر کے آریہ گزٹ میں شائع ہوا ہے۔ معترض نے قرآن مجید کی ان آیات کے متعلق جن کی تشریح کی گئی تھی۔ بالکل خاموشی اختیار کر کے اپنا طغی کا اقرار کر لیا ہے۔ اور اصل مضمون کے جواب سے عاجز و تاصر ہو کر "عرب کس طرح مسلمان ہوئے" کے عنوان کے ماتحت اس طرف

پلٹا دکھایا ہے۔ کہ فتح مکہ اور ابوسفیان کا اسلام لانا تلوار کے ذریعہ سے تھا۔

آریہ گزٹ کا اعتراض

چنانچہ لکھا ہے۔

حضرت محمد صاحب کے زمانہ میں عرب والوں سے کئی مشہور جنگ وقوع ہوئے ہیں۔ جن میں ہزاروں لاکھوں آدمی تاراج ہوئے۔ صد ہا عورتیں لونڈیاں بنائی گئیں۔ اور ہزاروں شہر بکری لوٹ لئے گئے۔ ہزاروں کے گھر تباہ ہوئے۔ اور جب لوٹ سے کافی سرمایہ جمع ہو گیا۔ تو پھر انعام و اکرام ملنے لگے۔ جو ساتھ شریک ہوتا تھا۔ وہ غریب چرواہوں کے حتیٰ میں بھیڑیا ہو جاتا تھا۔ جب حضرت محمد (صلی اللہ علیہ وسلم) نے مکہ فتح کرنے پر فوج کشی کی۔ تو عباس و ابوسفیان جو فریقین کے ممبر تھے گشت کرتے ہوئے باہم ملے۔ ابوسفیان کو عباس نے کہا۔ کہ اب تم سب مارے جاؤ گے۔ اس نے علاج پوچھا۔ عباس اس کو اسلام میں لانے کے بہانہ پر امان دینے کا وعدہ کر کے حضرت محمد (صلی اللہ علیہ وسلم) کے پاس لے گیا۔ تو حضرت عمر مارنے کو دوڑے۔ رات کو اس کو حفاظت میں رکھا گیا جب صبح کو حاضر کیا۔ کیا ابھی وقت نہیں آیا۔ کہ تو کہے کہ خدا وعدہ لا شریک ہے۔ اور سوائے اس کے اور کوئی معبود لائق پرستش نہیں۔ اور میں نبی حق ہوں۔ ابوسفیان نے کہا۔ کہ ماں باپ میرے آپ پر فدا ہوں۔ کیا علی بھی دیکھی آپ کی ہے۔ کہ عوف میں ان گستاخوں اور بے ادبوں کے جو مجھ سے وقوع میں آئیں یہ عنایت سے میرے حال پر ہے۔ واقعی کوئی معبود لائق پرستش سوا خدا وعدہ لا شریک کے نہیں۔ مگر تصدیق نبوت میں تامل کیا۔ عباس نے کہا زبان بر تصدیق نبوت کھول ورنہ خیر نہیں۔ ابوسفیان نے چار زنا چار تصدیق نبوت کی۔

یہ ہے وہ اعتراض جو آریہ گزٹ نے کیا ہے جس کا رد پیش کیا جاتا ہے۔

اعتراض کا جواب

گذشتہ مضمون میں اس بات کو واضح کر دیا گیا تھا کہ مسلمانوں

نے جتنی لڑائیاں لڑیں۔ وہ جارحانہ نہ تھیں۔ بلکہ مدافعتی تھیں۔ مکہ پر جو فوج کشی ہوئی۔ وہ بھی دفاعی جنگ کے سلسلہ کی ایک کڑی تھی۔

سے عرب میں مسلمانوں اور کفار کے درمیان یہ صلح نامہ لکھا گیا۔ کہ فریقین دس سال کے لئے جنگ سے باز رہیں۔ اور ایک دوسرے کے خلاف نبرد آزمائی نہ کریں۔ باوجودیکہ اس میں کفار کی جانب سے بعض شرائط بہت سخت تھیں۔ جن کو مسلمان ہرگز پسند نہ کرتے تھے۔ مگر آنحضرت صلی اللہ علیہ وسلم جو امن اور صلح کے قائم رکھنے والے تھے۔ اور اسلام صلح اور آشتی و نیامیں لایا تھا۔ آپ نے ان کی شرائط کو تسلیم کر لیا لیکن کفار جن کا ارادہ اسلام کو تلوار کے ذریعہ سے نابود کرنا تھا۔ انہوں نے جب دیکھا کہ اسلام ان صلح کے ایام میں بہت سرعت کے ساتھ پھیل رہا ہے۔ تو انہوں نے معاہدہ کو توڑ دیا۔ شرائط صلح کو فراموش کر دیا۔ اور اللہ میں آنحضرت صلی اللہ علیہ وسلم کے ایک عیلت قبیلہ خزاعہ پر دفعہ حملہ آور ہوئے جس کی قبیلہ نے اس اچانک اور بے پناہ حملہ سے بچنے کے لئے حرم میں پناہ لی۔ تو وہاں بھی انہوں نے لڑائی بند نہ کی۔ اور عین حدود حرم میں خزاعہ کا خون بہایا۔ آنحضرت صلی اللہ علیہ وسلم کو جب اس کا علم ہوا۔ تو آپ نے قریش سے کہا۔ کہ یا تو (۱) مقتولوں کا خون بہا۔ (۲) یا قریش ہرگز قبیلہ سے جس نے حملہ آوری میں ابتدا کی ہے۔ الگ ہو جائیں۔ یا (۳) اعلان کر دیا جائے۔ کہ حدیبیہ کا معاہدہ صلح ٹوٹ گیا۔ قریش جو پہلے ہی مسلمانوں کی ترقی کو دیکھ کر فتنہ و فساد پر آمادہ تھے۔ انہوں نے جواب میں کہا۔ کہ صرف تیسری شرط منظور ہے۔ یعنی معاہدہ حدیبیہ منسوخ کیا جاتا ہے۔ اس پر آنحضرت صلی اللہ علیہ وسلم صحابہ کو مکہ کی جانب کوچ کرنے کا حکم دیا۔ اور رمضان ۶ ہجری کو یہ دس ہزار قیدیوں کی فوج مکہ معظمہ کی طرف بڑھی۔

ابوسفیان حسن سلوک

ادھر مکہ میں اسلامی لشکر کی آمد کی اطلاع ہو چکی تھی۔ اہل مکہ نے تحقیق اور تجسس کے لئے ابوسفیان اور چند اور چیدہ آدمیوں کو بھیجا۔ بعض مسلمانوں نے اس وقت ابوسفیان کو دیکھ لیا۔ اور گرفتار کر کے آنحضرت صلی اللہ علیہ وسلم کی خدمت میں لے گئے۔ معترض نے یہ اعتراض کیا ہے۔ کہ حضرت عمر اس موقع پر تلوار لے کر ابوسفیان کو مارنے کے لئے دوڑے۔ مگر عمر تو کرومیدان جنگ میں مخالفت فریق کا ایک سردار جا سکتا کرتا ہوا پایا جائے۔ تو کیا اس کی سزا موت نہیں۔ اور یہاں پر ابوسفیان جاسوس ہی نہ تھا۔ بلکہ اس نے اس وقت تک سوال کیا کہ صلی اللہ علیہ وسلم اور صحابہ کرام کو جو تکالیف دی تھیں۔

وہ حضرت عمر رضی اللہ عنہ اور دیگر صحابہ کرام کے سامنے
 تھیں اسکا ایک ایک جرم اس کے قتل کرنے کے لئے کافی تھا۔
 اسلام کی عداوت۔ مدینہ پر بار بار حملے۔ قبائل عرب کو مسلمانوں
 کے خلاف استعمال دلانا۔ آنحضرت صلی اللہ علیہ وسلم کو قتل
 کرنے کی خفیہ سازش کرنا۔ ان میں سے ہر چیز اس کے قتل
 کرنے کی دعویٰ دہاتی تھی لیکن آنحضرت صلی اللہ علیہ وسلم کا عضو
 اس اعلیٰ پایہ کا تھا۔ کہ ایسے خطرناک دشمن کو بھی آپ
 نے حضرت عباس رضی اللہ عنہ کی سفارش پر معاف کر دیا۔
 فتح مکہ اور آنحضرت صلی اللہ علیہ وسلم کا بے نظیر عفو
 اس کے بعد آنحضرت صلی اللہ علیہ وسلم اپنے عزیز وطن
 مکہ میں داخل ہوتے ہیں۔ اس عزیز وطن میں جہاں سے آپ
 کو بے بسی اور بے کسی کی حالت میں تکلیفیں اور اذیتیں
 دے دے کر نکال دیا گیا تھا۔ جہاں آپ کے تبعین کو بڑی
 بے رحمی سے قتل کیا گیا تھا۔ لیکن آپ نے ان ظلم کرنے والوں
 ان قاتلوں۔ ان بے رحموں سے اس وقت بھی انتقام نہ لیا۔ بلکہ
 اعلان کر دیا کہ جو شخص ہتھیار ڈال دے گا۔ یا بوسفیان کے
 گھر میں پناہ لے گا۔ یا دروازہ بند کر لے گا۔ وہ امن میں ہوگا
 چنانچہ سوائے ایک مقام کے جہاں پر قریش کے ایک گروہ نے
 مسلمانوں سے مقابلہ کیا۔ اور ان پر ابتداً تیر برسائے۔ کہیں بھی
 مقابلہ نہیں ہوا۔ اور نہایت ہی امن کی صورت میں مکہ فتح ہو گیا
 آج دنیا میں مہذب اور تمدن کہلانے والی قومیں اور خود
 اعتراض کرنے والے کی قوم کیا اس قسم کی کوئی مثال پیش کر سکتی ہے
 آنحضرت صلی اللہ علیہ وسلم نے ان خون کے پیاسوں اور ہتھیار
 ظلم کرنے والوں کو اس وقت امن دیا۔ جبکہ آپ فاتح اور وہ
 مفتوح و مغلوب ہو چکے تھے۔ اور کہہ دیا جاؤ تم سب کو معاف
 کر دیا۔ یہی نہیں۔ بلکہ اس کے بعد جب آنحضرت صلی اللہ علیہ
 وسلم کے سامنے وہ جباران قریش لائے گئے۔ جو اسلام کے مٹانے
 میں سب کے پیشرو تھے۔ جن کی تلواریں ہمیشہ مکہ میں زندگی بسر
 کرنے والے مسلمانوں کے سروں پر چمکتی رہتی تھیں۔ وہ لوگ جن کی
 زبانیں ہر وقت آنحضرت صلی اللہ علیہ وسلم کی شان میں سب و شتم
 سے آلودہ رہتی تھیں۔ جو آنحضرت صلی اللہ علیہ وسلم کے ہر وقت خون
 کے پیاسے تھے۔ وہ جب بے بس ہو کر رحمتہ للعالمین کے سامنے
 مجسم عجز و انکسار بن کر آئے۔ تو آپ نے ان سے دریافت کیا۔
 تم کو کچھ معلوم ہے میرے تم سے کیا کرنے والا ہوں۔ وہ لوگ اگرچہ
 ظالم و قاتل تھے۔ شقی تھے بے رحم تھے۔ مگر رسول کریم صلی اللہ
 علیہ وسلم کو خوب اچھی طرح جانتے تھے۔ اور آپ کے حسن سلوک
 سے واقف تھے۔ چنانچہ انہوں نے کہا۔ اٹھ کر لیڈ واہن پر
 کوسو کہ تو ہمارا شریف بھائی اور شریف باپ کا فرزند ہے۔
 آنحضرت صلی اللہ علیہ وسلم نے فرمایا۔ لا اشریب علیکم الیوم

اذھبوا فانتم الطلقاء۔ جاؤ تم سب آزاد ہو۔ بدلہ تو کیا
 لینا تھا۔ کسی قسم کی تہنیت تک نہ کی۔ پس تلوار نہیں۔ بلکہ یہ عفو
 اور اخلاق محمدی تھے جس نے ان کو اسلام کا گرویدہ بنایا۔
شرعی رام جی کے پالیٹکس
 آنحضرت صلی اللہ علیہ وسلم نے اپنے جانی دشمنوں۔ اور
 خون کے پیاسوں کو غلبہ حاصل کرنے کے بعد جس طرح معاف
 کیا۔ اس کی مثال کسی اور جگہ نہیں مل سکتی۔ لیکن اگر کوئی انسان
 اپنے دشمنوں کے انتہائی مظالم برداشت کرنے کے بعد دفاعی
 اور خود حفاظتی کے طور پر ان کا مقابلہ کرے۔ تو کیا یہ امر قابل
 اعتراض ہے۔ آج وہ لوگ جو اسلام اور بانی اسلام صلی اللہ علیہ
 وسلم پر اس قسم کے لغو اور بے ہودہ اعتراض کرتے ہیں۔ ذرا اپنے
 جہاں پریشوں کے حالات زندگی پر نظر ڈالیں۔ کہ کس طرح انہوں
 نے دشمنوں کو مغلوب کیا۔ اور ان کی طاقت کو کمزور کرنے کے
 لئے ہر ممکن تدبیر عمل میں لائے۔ حال ہی میں اخبار پربتاپ کے
 دسہرہ ایڈیشن ۱۸ اکتوبر میں شری رام کے پالیٹکس کا ذکر کیا گیا
 ہے۔ جس میں لکھا ہے۔

”جس دن سے انہوں نے اپنے چودہ برس کے بن باس
 کے لئے گھر سے قدم باہر رکھا۔ اس دن سے لیکر انکی زندگی کے
 آخری لمحہ تک ان کے سامنے کئی ایسے مواقع آئے۔ جبکہ انہوں
 نے اپنے تئیں ایک اعلیٰ ریاستدان ہونے کا ثبوت دیا۔
 ان کی زندگی کے حالات کا مطالعہ ان لوگوں کے خیالات کی
 زبردست تردید ہے جو سمجھتے ہیں۔ کہ شری رام ریاستدان نہ تھے
 اگر باقی مثالوں کو جاننے دیا جائے۔ تو ذرا ان اور اس کے بھائی
 میں پھوٹ ڈالو انہوں نے اپنے دشمن کو جس طرح تباہ کیا۔ وہ
 ان کے ریاستدان ہونے کا زبردست ثبوت ہے۔“

پھر اسی پرچم میں لکھا ہے۔
 ”سینا کی تلاش میں رام اور کشن دونوں جنگوں میں جھنگ
 رہے تھے۔ کہ جنگی قوم کے ایک سردار سے ان کی واقفیت
 ہو گئی۔ جو رفتہ رفتہ سیاسی دوستی کی شکل اختیار کر گئی۔ اس کا
 نام سگد یو تھا۔ اس نے رام سے کہا میں آپ کی مدد کرتا ہوں۔
 آپ میری مدد کریں۔ میرا بھائی میری جائداد کو غصب کر رہا ہے۔
 اس سے میری حفاظت کریں۔ رام سگد یو کے ساتھ اس کے
 علاقہ میں گئے۔ اس کا بھائی بالی ان دونوں راجہ تھا۔ لیکن وہ
 بہت چالاک تھا۔ اس نے ایسا انتظام کر چھوڑا تھا۔ کہ کوئی
 اسکے سامنے جا کر اسے ہلاک نہ کر سکتا۔ رام اور کشن دونوں
 اس کا مقابلہ کس طرح کرتے۔ یہاں رام نے عیسیٰ سے کام لیا
 اور چھپ کر تیر سے بالی کا کام تمام کر دیا۔ بالی نے کہا۔ تو کون
 بزدل ہے۔ جو چھپ کر وار کرتا ہے۔ رام نے جواب دیا۔ عیسیٰ کو دھرم
 سے کوئی واسطہ نہیں۔“

جولوگ اپنے بزرگوں اور مذہبی پیشواؤں کے متعلق یہاں تک
 جائز سمجھتے ہیں۔ کہ وہ جنگ و جدال میں دھرم کو بھی بالائے طاق
 رکھ دیں۔ جو دشمن کو نقصان پہنچانے کے لئے پھوٹ ڈالنے
 سے باز نہ آئیں۔ انہیں کیا حق ہے۔ کہ رسول کریم صلی اللہ علیہ
 وسلم کی جنگوں پر ایسے اعتراضات کریں۔ جو اصول جنگ کے
 لحاظ سے بالکل غلط اور لغویں۔ آنحضرت صلی اللہ علیہ وسلم
 تمام دنیا کے لئے اسوہ حسنہ مقرر کئے گئے۔ جس طرح تمام
 دنیا کے لئے اخلاق فاضلہ میں آپ اسوہ تھے۔ اسی طرح سیتا
 میں بھی دوسروں کے لئے ایک نمونہ تھے۔ آج دنیا میں ترقی
 کرنے والی اور عروج پانے والی قومیں آپ کی قائم کردہ
 سیاست پر چلکر عروج حاصل کر رہی ہیں۔
فتح مکہ کے بعد کفار

مترض نے جس بات کو قابل اعتراض قرار دے کر
 اسلام پر جبر کا الزام لگایا ہے۔ اگر انصاف کی نگاہ سے دیکھا
 جائے۔ تو اعتراض کی کوئی حقیقت باقی نہیں رہتی۔ اگر فتح
 مکہ پر مسلمان جبر کرنے والے ہوتے۔ تو یہ ایک ایسا موقع
 تھا۔ جس سے بڑھ کر لوگوں کو جبراً مسلمان بنانے کا اور کوئی
 موقع نہیں ہو سکتا تھا۔ تمام کفار اور بڑے بڑے سرکش کلی طوا
 پر مسلمانوں کے قبضہ میں تھے۔ لیکن واقعات اور تاریخ اس امر پر
 شاہد ہے۔ کہ اس وقت کسی ایک آدمی پر بھی جبر نہیں کیا
 گیا۔ اور نہ کسی کو بزرگ و شہر مسلمان بنایا گیا۔ بلکہ بہت سے
 کفار فتح مکہ کے بعد بھی کفر پر قائم رہے۔ چنانچہ مکہ کا ایک
 بہت بڑا رئیس صفوان بن امیہ فتح مکہ کے بعد بہت عرصہ
 تک کافر رہا۔ آخر جب اس پر اسلام کی حقانیت اور صداقت
 کھل گئی۔ تو وہ خود بخود مسلمان ہوا۔ پس فتح مکہ کے بعد بھی سب
 دوسرے لوگوں کا مسلمان نہ ہونا بھی اس بات کو ثابت کر رہے
 کہ مسلمانوں نے فتح مکہ کے وقت مذہب تبدیل کرانے کے
 لئے کسی پر کوئی جبر نہیں کیا۔ اور وہ لوگ جبر کر بھی کس طرح
 سکتے تھے۔ جبکہ اسلام کی صفات اور فروع تعلیم ان کو ایسا کرنے
 سے روکتی۔ اور باز رکھتی تھی۔ اسلام اپنے اندر ایسے دلائل صداقت
 اور براہین رکھتا تھا۔ کہ ان کے منوانے کے لئے کسی قسم کے
 جبر کی ضرورت ہی نہیں۔ خود بخود سعید رومی اس کی طرف مہم
 جلی آتی ہیں۔ یہی وجہ ہے۔ کہ تاریخ سے کسی ایک شخص کی
 بھی ایسی مثال نہیں ملتی جس کے متعلق یہ ثابت ہو۔ کہ اس کو
 جبراً مسلمان بنایا گیا۔ لیکن برخلاف اس کے ایسی بہت سی
 مثالیں موجود ہیں۔ کہ کسی سعید فطرتوں نے کفار کے گھروں میں
 رہتے ہوئے اسلام کو قبول کیا۔ اور اس صداقت کے تسلیم کرنے
 کی پاداش میں دنوں تک نہیں سخت سے سخت مظالم کا تجربہ
 بنے رہنا پڑا۔ کیا تشدد کے ذریعہ مسلمان ہونے والے اسلام کے لئے

جس کو اسلام نے اپنا اور کفار کا ہونا نہیں چاہا۔

جنگ مہا بھارت کی بنیاد

کوروا اور پانڈو

کرشن جی کی لائف میں جنگ مہا بھارت ایک خاص اہمیت رکھتی ہے جیسا کہ اس سلسلہ مضمون کی گذشتہ اقساط کے مطالعہ سے قارئین کو واضح ہو چکا ہوگا۔ کوروا اور پانڈو اگرچہ ایک چھٹی ندان کی دو شاخیں تھیں۔ مگر ان میں باہم تقابلیت مدد دینے والی تھی۔ پانڈوؤں کو کرشن جی کی حمایت حاصل تھی۔ اور انکی مدد باوجود اس کے کہ ان کے حصہ میں ملک کا جو حصہ آیا۔ وہ بالکل جنگل اور غیر آباد تھا۔ کوشش اور ہمت سے ایک وسیع سلطنت قائم کر لی۔ اور زبردست طاقت کے مالک ہو گئے۔

قمار بازی کا عبرتناک انجام

کوروا کو ان کی یہ ترقی اور شان و شوکت ایک آنکھ نہ بھاتی تھی۔ اور وہ انہیں نیچا دکھانے کی فکر میں رہتے تھے۔ اسی سلسلہ میں درپودھن نے یہ ہوشیاری کے ساتھ جو آکھینے کی خواہش کی۔ جسے اس نے منظور کر لیا۔ لیکن وہ بازی ہار گیا۔ حتیٰ کہ سب دولت۔ حشمت۔ سلطنت ہار چکنے کے بعد جب اس کے پاس اور کچھ نہ رہا۔ تو اس نے اپنی نیک شعاریوں اور پوری کوششوں کو بھی داؤں پر لگا دیا۔ اور اسے بھی ہار گیا۔ اس کے بعد اس نے اپنے آپ کو داؤں پر لگا دیا۔ لیکن بد قسمتی کی انتہا ہو گئی کہ پھر بھی ہار گیا۔ اس کے بعد جو کچھ ہوا وہ نہایت ہی عبرتناک ہے لکھا ہے۔ جیتنے والے درپودی کو نہایت ذلت کے ساتھ سر کے بالوں سے پکڑ کر گھسیٹتے ہوئے دربار میں لے آئے۔ کیونکہ بردے اقرار ہو چکے تھے۔ اب اس پر کیا اپنی جان پر بھی کوئی اختیار نہ رہا تھا۔ آخر الامرتیب اس قضیہ کی خبر درپودھن کے باپ دھرتی راسٹر کو ہوئی۔ تو اس نے مداخلت کر کے فیصلہ کیا۔ کہ یہ ہوشیاری سہ درپودی اور اپنے خاندان کے دیگر ممبران کے بارہ برس کے لئے جلا وطن ہو جائے۔ اور تمام راج پاٹ درپودھن کے حوالہ کر دے۔ بارہ برس کے بعد وہ اپنے ملک میں آکر رہ سکتے ہیں۔ مگر اس اہتیاہ کے ساتھ اور علیے اور بیس وغیرہ اس طور پر بدل کر کہ کم سے کم ایک سال تک کسی کو ان کی ملک میں موجودگی کا علم نہ ہو۔ اور کوئی انہیں شناخت نہ کر سکے۔

پانڈو وطن میں

اس فیصلہ کے مطابق یہ لوگ بارہ برس تک جنگوں میں

مار سے مارے پھرتے اور سخت مصیبت کے دن گزارتے رہے۔ ان کے خیر خواہوں اور مہمزدوں نے بہت کوشش کی۔ کہ وہ اس فیصلہ کو کالعدم کر کے اپنا ملک واپس لینے کے لئے لڑیں۔ لیکن وہ اس پر آمادہ نہ ہوئے۔ اور اپنے عہد کے ایفانہ پر مصر رہے۔ آخر جب بارہ برس کا عرصہ ختم ہوا۔ تو وہ علیہ اور لباس تبدیل کر کے وطن میں آئے۔ اور مہاراجہ وراث کی ملازمت اختیار کر لی۔ سب کے سب ادنیٰ خدمتوں پر مامور کئے گئے۔ کیونکہ کوئی نہ جانتا تھا۔ کہ یہ کون لوگ ہیں۔ درپودھن کے حامی سخت جستجو کرتے رہے کہ ان کا نشان ملے۔ مگر اس میں ان کو کامیابی نہ ہوئی۔ البتہ ان کے دوست اجاب اور مہمزد رشتہ دار مہاراجہ وراث کے محلات میں آکر ان سے ملتے رہے۔

وار کونسل

آخر جب تیرہواں سال ہی ختم ہو گیا۔ تو مہندوستان کے وہ تمام راجے مہاراجے جو پانڈوؤں سے ہمدردی رکھتے تھے۔ مہاراجہ وراث کے محلوں میں جمع ہوئے تاکہ مل کر فیصلہ کریں۔ کہ کدہ کیا صورت اختیار کی جائے۔ اور یہی وہ میٹنگ تھی۔ جسے جنگ مہا بھارت کی بنیاد کہا جا سکتا ہے۔

اس میٹنگ میں مختلف لوگوں نے تقریریں کیں۔ اور اپنے اپنے خیالات کا اظہار کیا۔ سب سے پہلی تقریر کرشن جی نے کی۔ جس میں پانڈوؤں کے ایفانے عہد پر انہیں مبارک باد دی۔ اور ان کی مذہب پرستی کی تعریف کی۔ پھر کہا کہ اب دھرتی راسٹر کو چاہیے۔ ان کا ملک درپودھن سے واپس لے کر ان کے حوالے کر دے۔ کیونکہ اس کی سطر کردہ سزایہ جگت چکے ہیں۔ اگرچہ انصاف کا تقاضا یہی ہے۔ لیکن چونکہ اس بات کا بھی اندیشہ ہے۔ کہ درپودھن آسانی کے ساتھ سلطنت کی واپسی پر آمادہ نہ ہو۔ اس لئے بہتر ہوگا۔ کہ کسی با اثر نیک نیت اور دیانتدار آدمی کو اس کے پاس مصالحت کی غرض سے بھیجا جائے۔ اگر آدھا ملک بھی یہ ہوشیاری اور اس کے خاندان کو واپس دے دیا جائے۔ فساد اور فتنہ سے بچنے کے لئے یہ اسی پر قناعت کر لیں گے۔

اس کے بعد بعض اور لوگوں نے بہت گرامر مقررہ کیں۔ اور اس بات پر بہت زور دیا۔ کہ درپودھن سے مصالحت کی توقع فضول ہے۔ اور کسی قسم کے پس و پیش کے بغیر اس پر فوج کشی کے اسے ملک سے نکال دینا چاہیے۔ آخر کار فیصلہ یہ ہوا۔ کہ پانڈوؤں کے سب

مددگاروں اور حامیوں کو اطلاع دے دی جائے۔ کہ وہ اپنی اپنی فوجیں لڑائی کے لئے تیار رکھیں۔ اور اس اثنا میں ایک ایچی کو درپودھن کے پاس بھیج کر اس کی رائے معلوم کر لی جائے۔

کرشن جی کی امداد

دوسری طرف درپودھن بھی ان کونسلوں اور مجلسوں سے بے خبر نہ تھا۔ اس فیصلہ کی اطلاع اسے بھی پہنچ گئی۔ اور قبل اس کے کہ اس کے پاس کوئی ایچی آئے۔ اس نے فیصلہ کیا۔ کہ وہ کرشن جی کے پاس امداد کی درخواست لے کر جائے۔ کیونکہ کرشن جی کا دونوں کے ساتھ رشتہ تھا۔ چنانچہ وہ فوراً دوار کا کی طرف روانہ ہو گیا۔ لکھا ہے جس وقت ان کے مکان پر پہنچا۔ تو وہ سو رہے تھے۔ درپودھن ان کے سر کی طرف بیٹھ گیا۔ اتنے میں راجن بھی جا پہنچا۔ اور کرشن جی کے پاؤں کی طرف بیٹھ گیا۔ کرشن جی جب خواب میں تھے۔ تو انکی نظر بڑھتی رہی۔ اس کے بعد درپودھن پر نظر پڑی۔ اپنے دونوں سے غیر عارفیت پوچھی۔ اس کے بعد نے آپ سے مخاطب ہو کر کہا۔ کہ پانڈوؤں کے ساتھ میری جو جنگ ہونے والی ہے۔ اس میں آپ سے امداد کے لئے میں حاضر ہوا ہوں۔ اور انصاف کا تقاضا یہ ہے کہ آپ میری مدد کریں۔ کیونکہ میں پہلے آپ کے مکان پر پہنچا ہوں۔ اور پہلے درخواست کی ہے۔ دونوں کا رشتہ بھی ایک ہی ہے۔

کرشن جی کا فیصلہ

اس پر کرشن جی نے کہا۔ کہ گو تم پہلے آئے ہو۔ مگر میری نظر پہلے راجن پر پڑی۔ علاوہ ازیں وہ تم سے چھوٹا ہے۔ اس لئے میں اس کا حق نائق سمجھتا ہوں۔ لیکن چونکہ تمہیں بھی مایوس نہیں کرنا چاہتا۔ اس لئے میں نے تجویز کی ہے۔ کہ ایک طرف خود ہلاؤنگا۔ اور دوسری طرف اپنی فوج کو بھیج دوں گا۔ لیکن یاد رہے کہ میں خود ہتھیار نہیں چلاؤنگا۔ بلکہ صرف شامل رہوں گا۔ اس میں پہلا موقعہ راجن کو دیتا ہوں۔ کہ وہ چورسے۔ آیا مجھے ساتھ لے جائے۔ یا میری ساری فوج کو۔ اس پر راجن نے بلا تامل کہا۔ کہ مجھے آپ کی ضرورت ہے۔ فوج کی کوئی ضرورت نہیں۔ درپودھن اس جواب پر بہت خوش ہوا۔ کیونکہ ایک بڑی فوج کی امداد اسے حاصل ہو گئی۔ یہاں سے اٹھ کر درپودھن کرشن جی کے بھائی بلرام کے پاس پہنچا۔ مگر اس نے دونوں کی امداد سے انکار کر دیا۔ اور کہا کہ میں اس جنگ میں قطعاً کوئی حصہ نہیں لوں گا۔ درپودھن کے جانیکے بعد کرشن جی نے راجن سے پوچھا کہ تم نے ساری فوج کے مقابل پر میری ذات کو کیوں ترجیح دی۔ اس نے جواب دیا۔ کہ ایک عقلمند آدمی لاکھ بیوقوفوں سے زیادہ طاقت رکھتا ہے۔ آپ اس لڑائی میں ہتھیار نہ چلائیگا۔ عہد کیا ہے۔ اس لئے آپ میری رتھ بانی کریں۔ اور پھر دیکھیں

فوج کی کوئی ضرورت نہیں۔

ایک احمدی کا سفر کابل

دوران سفر کے دلچسپ حالات

محركات سفر

جن ایام میں تحت افغانستان پر امیر حبیب اللہ خان نے اور ان کے بعد امیر انان اللہ خان صاحب منگن مٹے خاک کا خواب میں بار بار دیکھا کہ میں کابل گیا ہوں۔ اس کے بعد اعلیٰ حضرت نادر شاہ کے ایام حیات میں خواب میں دیکھا کہ میں کابل گیا ہوں۔ وہاں چند احمدی دوست مجھ سے ملے ہیں۔ ایک جلوس دیکھا جس میں اراکین سلطنت شامل تھے۔ اور ایک نوجوان میں سالہ سرخ شاہی وردی میں آگے آگے جا رہا تھا۔ یہ ایک نوجوان شہزادہ دکھائی دیتا تھا۔

آخر کار یہ خواب اعلیٰ حضرت محمد ظاہر شاہ نوجوان شاہ افغانستان کے زمانہ میں ظاہری صورت میں پورا ہوا۔ اور میں نے جن ۱۳ فروری میں کابل دیکھا۔ جبکہ وہ نوجوان شہزادہ اعلیٰ حضرت محمد ظاہر شاہ تھے۔

حصول پاسپورٹ کے لئے سعی

افغانستان جانے کے واسطے دو قسم کے پاسپورٹ ملا کرتے ہیں۔ ایک عام پاسپورٹ جو پانچ سال کے واسطے ہوتا ہے۔ اور دوسرا خاص جو صرف خاص حالات میں ملتا ہے۔ خاکسار نے اس خاص پاسپورٹ کے واسطے درخواست دی۔ محکمہ پولیس نے افسران اعلیٰ کو اطلاع دی کہ درخواست کنندہ احمدی ہے۔ باوجود اس کے پاسپورٹ منے کی اجازت ہو گئی۔ پاسپورٹ مل گیا۔ اور میرے دفقائے سفر پر اور قاضی محمد عمر خاں صاحب احمدی ساکن ہوتی ضلع پشاور اور اس کے چچا قاضی محمد لطیف صاحب جو احمدی نہیں۔ عزیز محمد نور جان احمدی اور ان کا خور و مال بھائی محمد اکبر جان قرار پائے۔ پاسپورٹ جناب افغان مامور صاحب وڈا منیم پشاور کے پیش ہوئے۔ اور تصدیق ہو کر مل گئے۔ ہم جناب سردار عبدالغفور خان صاحب مامور وڈا ان کے ترجمان صاحب اور سکاتب کے اخلاق حمیدہ کے مترتف اور منوں میں بہت با اخلاق اور خندہ رو اور شریف الطبع انسان ہیں۔ اور کابل جانے والے مسافروں کے لئے بہت آرام دہ ہیں۔

روانگی بطرف کابل

۹ اگست ۱۳۲۵ء کی صبح کو جناب قاضی محمد لطیف صاحب

روانہ ہوئے۔ اور ۱۰ اگست کو کابل پہنچ گئے۔ بالی ہم اراکست کوہر پنج شام حاجی خانہ سے روانہ ہوئے۔ ان سولہ لاریوں میں سے ایک میں سوار ہوئے جو سردار جیل سنگھ صاحب ٹھیکیدار پشاور نے اپنے اہتمام سے گورنمنٹ افغانستان کی وزارت حربیہ کے لئے جن کے واسطے تیار کی تھیں۔ یہ قافلہ شام کے وقت روانہ ہو کر جہرود کی پولیسکل سڑکے میں شب باش ہوا۔

یہاں یہ امر قابل ذکر ہے کہ حکومت افغانستان نے اپنی بے تعصبی کا یہاں ایک ثبوت دیا۔ کہ ایک سکھ ٹھیکیدار سے بڑی قیمتی لاریاں بناوائیں۔ مگر سردار صاحب یہاں تک غیر محتاط ثابت ہوئے کہ انہوں نے لاریوں میں لگانگت تک کا خیال نہ رکھا۔ اگر کوئی انگریزی کارخانہ ہوتا۔ تو یقیناً لاریوں کی سختی میں بہت احتیاط سے کام لیا جاتا۔

جہرود میں شب باشی

جہرود پشاور سے بجانب جنوب نو میل دور ایک مختصر سی انگریزی چھاؤنی ہے۔ یہاں خیبر ریلوے کا بڑا اسٹیشن ہے۔ ایک ٹیلہ پر مختصر سا خانہ قلعہ ہے جس میں انگریزی فوج رہتی ہے۔ اس کے مغرب کو ملحق فوجی بیرکس ہیں۔ اسی قلعہ میں ایک سفید مکان نظر آتا ہے۔ جو مشرقی جانب اندرونی دیوار قلعہ کے ساتھ ہے۔ یہ سردار ہری سنگھ تلوہ کی طرھی ہے جو مہاراجہ رنجیت سنگھ صاحب کا جنرل تھا۔ اور افغانستان کو فتح کرنے کے ارادہ سے نکلا تھا۔ مگر آفریدیوں نے اس کو درہ خیبر کے دہانہ پر ہی آخری تینید سلا دیا۔ اس قلعہ پر انگریزی یونین جیک لہراتا ہے۔ اس کے گرد دو نواح میں ہسپتال۔ درگاہ۔ قافلہ کی سرائے اور خاصہ داران خیبر کی لائن ہے۔ یہاں سے ۲ میل آگے درہ خیبر کا دہانہ ہے۔ اور درہ تو درمخت تک جو ۲۴ میل دور ہے۔ پھیلا ہے۔ کبھی قافلہ سڑکے اونٹوں۔ بچروں۔ گھوڑوں اور پیادوں کے قافلوں سے بھر پور ہوا کرتی تھی۔ مگر جب سے خیبر ریلوے جاری ہوئی۔ اور آمد و رفت کا کام لاریوں اور موٹروں نے لے لیا۔ خالی رہتی ہے جس سے آیت اذالاعشار عطلت کا نظارہ نظر آتا ہے۔ اور حدیث لیتترکن الفلک فلا یبعی علیہا (صحیح مسلم) کی پیشگوئی پوری ہوتی دیکھائی دیتی ہے۔ یعنی اونٹ بیکار ہو گئے۔ اور سانڈنیوں پر سوار ہونے کا زمانہ جاتا رہا۔ اور یہ حضرت مسیح موعود علیہ الصلوٰۃ والسلام کے زمانہ کی علامتوں میں سے ایک بہت بڑی علامت ہے۔ ہم جہرود میں براہر مولوی مسیح الدین صاحب احمدی مدرس کے مہمان رہے۔ اور ان کی وجہ سے خوب آرام پایا۔ صبح نماز سے فارغ ہو کر پاسپورٹ دکھائے۔ اور درہ خیبر کا روڈ ٹیکس ٹی کس ایک روپیہ ادا کیا۔ اور لاریوں کا قافلہ درہ خیبر کی جانب روانہ ہوا۔

درہ خیبر کی کیفیت

درہ خیبر کے شمال کی طرف اقوام ملاگوری اور شنواری کی پہاڑیاں ہیں۔ اور جنوب کو قوم آفریدی کے جبال۔ درمیان میں ایک ڈیل اور پختہ نہایت عمدہ سڑک ہے۔ اور شمالی پہاڑیوں میں سے خیبر کی ریلوے گزرتی ہے جس پر ۳۰ میل ہیں۔ جن میں سے بعض دو دو تین تین میل لمبے ہیں۔ یہ ریلوے لائن ہندوستان میں انجنیئرنگ کا عظیم الشان کارنامہ ہے جس کے متعلق کہتے ہیں۔ فی میل ایک کروڑ روپیہ خرچ آیا۔ تھوڑے تھوڑے فاصلہ پر فوجی اور خاصہ داروں کے برج ہیں۔ اور دہانہ درہ میں جنوب کی جانب ایک کنواں ہے جو اہل قافلہ کے واسطے نعمت عظمیٰ تھا۔ یہ کنواں آنریبل نواب سر صاحبزادہ عبدالقیوم خان موجودہ وزیر صوبہ سرحد کی اس زمانہ کی فیاضی کی یادگار ہے جبکہ وہ خیبر ایجنسی میں اسٹنٹ پولیسکل آفسیر ہوا کرتے تھے۔ اس سے آگے ایک ٹیلہ پر بھگیاڑی پوسٹ ہے جس میں چوکیدار رہتے ہیں۔ اس سے آگے خیبر ریلوے کا عظیم الشان پل ہے جس پر سے ریل جنوب سے شمال کی طرف گزرتی ہے۔ ٹرین پہاڑوں اور سرنگوں میں سے سانپ کی طرح بل کھاتی ہوئی یہاں پہنچتی ہے۔ اور یہاں سے شاگئی ریلوے سٹیشن کی طرف بڑھ جاتی ہے۔ شاہ گئی میں ایک فوجی قلعہ بہت خوبصورت بنا ہوا ہے جو خاں شاہ شیخ رحمت اللہ خان صاحب احمدی کی زیر نگرانی تعمیر ہوا۔ اوں تکمیل تک پہنچا۔ اس صحن کارکردگی پر وہ خان بہادر بنائے گئے یہاں سے تیراہ کے پہاڑ نظر آتے ہیں جن پر ایام سرما میں کٹر سے برف پڑتی ہے۔ اور سرد سے دامن تک سفید نظر آتے ہیں۔ شاہ گئی کیمپ کے آگے علی مسجد کا پرانا پڑاؤ آتا ہے۔ یہاں ایک سڑک اوپر سے گزرتی ہے۔ اور دوسری نیچے سے نیچے سڑک کے کنارے پرانے کیمپ کے نشانات ہیں۔ دو تین دوکانیں ہیں ایک مسجد کا احاطہ ہے۔ اس کے اندر وسط میں ایک سفید گنبد ہے جس میں ایک شخص بشکل کھڑا ہو کر نماز ادا کر سکتا ہے۔ اسی کو علی مسجد کہتے ہیں۔ کہا جاتا ہے کہ ایام خلافت میں حضرت علی رضی اللہ عنہ جہاد کرتے کرتے خیبر تشریف لائے۔ اور یہاں ایک دیو بیکل عورت سے لڑائی کی۔ بعض پتھروں پر گھوڑے کے سسم کے نشان بتاتے ہیں جنہیں حضرت علی رضی اللہ عنہ کے دلدل کے قدم کے نشان کہا جاتا ہے۔ اور اس گنبد کے مقام پر مشہور ہے کہ انہوں نے نماز ادا کی۔ اس واسطے یہ مسجد اور گنبد اس کی یادگار مگر تاریخ اسلام کی رو سے یہ سب ایک کہانی اور بے حقیقت و بے اصل بات ہے۔ حضرت رضی اللہ عنہ اپنی زندگی میں کبھی عرب عراق کے حدود سے باہر تشریف نہیں لے گئے۔ اور یہ خیبر وہ خیبر ہے جہاں حضرت علی نے منکران اسلام سے جہاد کیا۔ بلکہ وہ مدینہ منورہ کے قریب یسود کا ایک مرکز تھا۔

ماہواری تبلیغی پوریں چلے جو اہل

برہمن ٹریڈنگ کمپنی میں احمدیہ کانفرنس

صدقت احمدیت پر زور تقریریں

برہمن ٹریڈنگ کمپنی نے ۲۱ اکتوبر ۱۹۳۲ء کو ایک عظیم الشان کانفرنس منعقد کی جس میں احمدیوں کی آٹھویں سالانہ کانفرنس برہمن ٹریڈنگ کمپنی میں ۱۸ اور ۱۹ اکتوبر کو منعقد ہوئی۔ جماعت کے نمائندگان کے علاوہ دیگر مذاہب سے تعلق رکھنے والے بھی بنگال کے متعدد اضلاع سے شامل ہوئے۔ خان بہادر الحاج مولوی ابوالہاشم خاں صاحب چوہدری ایم۔ اے۔ بی۔ اے۔ ایچ۔ ایچ۔ آڈسکولز نے صدارت کی۔ مذہبی اصلاح اور رواداری وغیرہ۔ نیز احمدیت کی صدقت پر لیکچر ہوئے جن میں ثابت کیا گیا کہ اس زمانہ کی بین الاقوامی اور بین المللی عرصہ ہر قسم کے مشکلات کا علاج احمدیت میں ہی ہے۔ لیکچروں کے بعد ایک عظیم الشان کانفرنس نے قبول اسلام کا اعلان کیا۔

احرار یوگی جماعت احمدیہ خلاف انگیزی

حکومت پنجاب کی احتیاطی تدابیر

انجمن اہل قادیان نے ۲۱ اکتوبر ۱۹۳۲ء کے پرچم میں احرار یوگی کے حوالہ قادیان کا ذکر کرتے ہوئے لکھا ہے۔ مجلس احرار قادیان ضلع گورداسپور میں ۲۱ اکتوبر ۱۹۳۲ء کو منعقد ہوئی۔ جماعت احمدیت کی مخالفت کے لئے احرار کانفرنس کر رہے ہیں۔ جماعت احمدیت کامرکز ہے۔ اور دونوں میں کشیدگی پائی جاتی ہے۔ نقص امن کے خطرہ کو محسوس کرتے ہوئے پنجاب گورنمنٹ نے تمام احتیاطی تدابیر اختیار کی ہیں۔ اہل قادیان کے ایک مجسٹریٹ دیوان ہرنش لال کو دہلی اسپیشل ڈیپوٹی کمشنر تعین کیا گیا ہے۔ اور چار سو کی تعداد میں پولیس فورس بھیجی گئی ہے۔ انسپکٹر جنرل پولیس اور کمانڈر لاہور ڈویژن قادیان جا کر تمام انتظامات کا ملاحظہ کر آئے ہیں۔ ہر قسم کے اسلحہ جات جن کی لائسنسوں کا رکھنا بھی منسوخ قرار دیا گیا ہے۔ اہل قادیان کے دیگر مقامات پر کئی بار جب احمدیوں نے جلسہ کرنا چاہا۔ تو اہل قادیان کے فساد پیدا کیا جاتا رہا ہے۔ اور ابھی گذشتہ موسم سرما کا ہی واقعہ ہے۔ کہ امرتسر میں ایک برہمن احمدیوں کو احراروں نے زخمی کر دیا۔ پتھار جگہ وہ ایک جلسہ منعقد کر رہے تھے۔ اور اس جرم میں ۱۶ احراروں

میں بار بار انصار اللہ کی جماعتوں کو توجہ دلا چکا ہوں۔ کہ وہ تبلیغ باقاعدہ منظم طریق پر شروع کریں۔ ہر ماہ رپورٹ بھیجنے والی جماعتوں کو یاد دہانی کے خطوط بھیجے جاتے ہیں۔ اگرچہ بہت سی جماعتوں نے باقاعدہ کام شروع کر دیا ہے۔ اور ماہوار رپورٹ بھی باقاعدہ بھیج رہی ہیں۔ لیکن کئی ایک جماعتوں نے ابھی سستی ترک نہیں کی۔ یہاں تک کہ میرے خطوط کا بھی کوئی جواب نہیں دیا جاتا۔ بعض بڑی بڑی شہری جماعتیں بھی بڑی لاپرواہی سے کام لے رہی ہیں۔ حالانکہ ان کو سیکولر کی تعداد میں ہر ماہ تبلیغی رپورٹ بھیجا جاتا ہے۔ جو ان کے لئے تبلیغ میں مدد و معاون ہو سکتا ہے۔

تبلیغ ہر احمدی کے لئے روحانی غذا کا کام دیتی ہے۔ کہ ہر احمدی کا اس غذا کے بغیر ایمان تازہ نہیں رہ سکتا۔ امید ہے دوست میرے اس اعلان پر توجہ کرتے ہوئے فرد تبلیغ جیسے اہم کام میں باقاعدگی اختیار کریں گے۔ اور اپنی کارگزاری کی ماہواری رپورٹ بھیجا کریں گے۔ تا ان کی کارگزاری حضرت خلیفۃ المسیح الرابعی ایڈم انڈیا کے لئے بنجرہ العزیز کی خدمت میں پیش کر کے دعا کی درخواست کی جائے۔ (ناظر دعوت و تبلیغ قادیان)

مبلغین کے متعلق اعلان

مبلغین کے متعلق میرے پہلے اعلان کے بعد ان کی ہفت روزہ رپورٹوں میں معلوم ہوا کہ بعض مبلغین نے انصار اللہ کی جماعتوں میں کافی سہولتیں دی ہیں۔ اور انصار اللہ کی جماعتیں بھی قائم ہوئی ہیں۔ اور ان جماعتوں میں انصار اللہ سے از سر نو کام باقاعدہ شروع کر دیا ہے۔ لیکن ہمارے بہت سے مبلغین نے ابھی اس طرف توجہ نہیں کی۔ مبلغین کے لئے سب سے زیادہ ضروری کام یہ ہے۔ کہ وہ ہر جماعت میں مبلغ پیدا کریں۔ ان کو تبلیغ کا طریق سکھائیں۔ اور نوٹ لکھانے کا انتظام بھی کریں۔ اور تبلیغ منظم طریق پر کریں۔ صرف چند مبلغین کی منظوری سے توجہ سے قلیل عرصہ میں انہیں کی تعداد میں پہلے مہینوں کی نسبت اضافہ ہے۔ اور جماعتوں کی رپورٹیں بھی پہلے سے زیادہ خوشگن ہیں۔ لیکن اگر سارے مبلغ اسی طرح انصار اللہ کی جماعتوں کو توجہ دلائے نہیں۔ تو تبلیغ کا کام پہلے سے زیادہ وسیع پیمانہ پر شروع ہو سکتا ہے۔

ناظر دعوت و تبلیغ قادیان

افغانستان اور کشمیر میں فرسٹی فور اور یادگاروں کوئی مجب التجیز نہیں۔ ان یادگاروں میں صرف وہی درست اور صحیح ہیں۔ جن کی تصدیق قرآن کریم۔ احادیث صحیحہ یا معتبرہ مستند روایات کریں۔ ورنہ سب نظر انداز کرنے کے قابل ہیں۔ علی مسجد کے جنوب کے سلسلہ جبال پر حفاظت راہ کے لئے مورچے بنے ہیں۔ جن میں خیبر کے خامہ دار رہتے ہیں۔ خیبر کا گاؤں درہ میں ہی آباد ہے۔ آفریدی قوم کے قلعہ نما مکان ہیں۔ جن میں ایک دو بروج حفاظت بھی ہوتے ہیں۔ ہر مکان ایک مختصر سا قلعہ ہوتا ہے۔ جس میں ایک شخص کا خاندان کیجا رہتا ہے۔ تمام درہ ایک بے آب و گیاہ حصہ زمین ہے۔ بہار بھی سخت سنگلاخ ہیں۔ مگر آج اس قدر محفوظ و مامون ہے۔ کہ ایک نابالغ بچہ سونے کی قبیلے ہاتھ میں لے کر حفاظت سے گزر سکتا ہے۔ سڑکوں اور ریلوے روڈوں پر ہر طرح سے محفوظ کر دیا ہے۔

لنڈی کوتل

یہاں سے آگے بڑھ کر سڑک تو میدان لوازگی کی طرف نکل جاتی ہے۔ جس میں لنڈی کوتل کیسپ اور قلعہ ہے۔ اور ریلوے ایک درہ کے اندر جا کر لنڈی کوتل ریلوے سٹیشن پر ٹھہرتی ہے۔ یہاں ایک پہاڑی ہے۔ جو میدان لوازگی اور ریلوے سٹیشن کے درمیان واقع ہے۔ ریل یہاں سے ۷ میل اور آگے سرحد افغانستان کے طرف ہے۔ یہاں سے آگے آخری ریلوے سٹیشن لنڈی کوتل ہے۔ جو پانچ میل اور آگے ہے۔ لنڈی کوتل میں ایک قلعہ ہے۔ جس میں فوج رہتی ہے۔ ہسپتال ہے۔ ڈاک خانہ ہے۔ اور پولیس ایجنٹ صاحب خیبر کا دفتر ہے۔ اور پولیس ٹھیکر اور اس کا کٹاف ہے۔

قلعہ سے مشرق کو اور جنوب کو کیسپ ہے بازار ہیں۔ اور لیم اسی۔ ایس کے دفتر ہیں۔ اور جنوب کو قافلہ سرائے ہے۔ جس میں قافلہ اور مقامی لوگوں کی ضروریات کے واسطے دوکانیں ہیں۔ لنڈی کوتل میں براؤٹس الدین خان صاحب احمدی پولیس ٹھیکر اور چند دوستوں سے ملاقات ہوئی۔ انہوں نے سوڈا واٹر سے ہماری توجہ کی۔ یہاں سے روانہ ہو کر بیچ دربیچ راستہ توڑم جا پہنچے۔ برطانیہ کی سرحد کی طرف میں مسترم خاں شہر افضل خان صاحب نائب تحصیلدار نہایت تپاک سے ملے۔ چند اور دوستوں سے بھی ملاقات ہوئی۔ پاسپورٹ دکھایا۔ یہ مختصر مگر خوبصورت اور سہل سفر تھا۔ اس سے آگے بڑھ کر سرحد ہندو افغانستان پر پہنچے۔ جہاں دونوں طرف کے چوکیدار موجود تھے۔ برطانیہ کے خامہ دار نے روڈ پارک اور گارڈ راستہ دیا۔ اور افغان چوکیدار نے تازیم کو اٹھا کر افغانستان کی حد میں داخل کیا۔ اس وقت ہم بار بار رب ادخلنا مدخل صدق داخر جانا مخرج صدق داخرج لنا من لذلک سلطانا

ہندوستان اور ممالک غیر کی خبریں

لندن سے ۲۰ اکتوبر کی اطلاع منظر ہے۔ کہ انگلستان سے آسٹریلیا تک ہوائی پرواز جس کی ایک عرصہ سے تیاریاں ہو رہی تھیں۔ ۶ بجے صبح کے وقت شروع ہوئی۔

بمبئی سے ۱۹ اکتوبر کو بمبئی سینٹل میں شائع شدہ رپورٹ کے مطابق انڈین ریفرارمنٹل سوسائٹی کے آغاز میں پاس ہو جانے کا۔ صوبائی خود مختاری مارچ سن ۱۹۳۵ء میں اور فیڈریشن فروری سن ۱۹۳۵ء میں رائج کی جائے گی۔ ریفرارمنٹل کا خاص پہلو یہ ہوگا۔ کہ بمبئی۔ مداس اور سی پی کے علاوہ تمام صوبوں میں سیکنڈری جیمبر بھی بنایا جائے گا۔ (ب قانون اور اس کی تفصیل کے بغیر حکمہ جات منتقل کر کے جائیں گے نظم و نسق کے معاملات میں وزراء۔ اسپیکر جنرل پولیس اور کونسل کی کارروائی میں مداخلت نہیں کر سکیں گے۔ پالیسی کے معاملہ میں کسی وزیر کے فیصلہ کو گورنر رد کر سکیگا گورنر جنرل کو چھ ماہ کی بجائے ایک سال کے لئے آرڈی ننس جاری کرنے کا اختیار ہوگا۔ اور صوبائی گورنر جنرل اس کے آرڈی ننس جاری کرنے کا اختیار نہیں۔ گورنر جنرل کی منظوری سے ۶ ماہ کے لئے آرڈی ننس جاری کر سکیں گے۔

لندن سے ۱۸ اکتوبر کی اطلاع کے مطابق سر سول ہور وزیر ہند نے ایک پارٹی میں تقریر کرتے ہوئے گورنر جنرل کے حسن انتظام کی بہت تعریف کی۔ اور کہا کہ سر جان اینڈرسن نے صوبہ کے انتظام میں نہ صرف اپنی غیر معمولی قابلیت کا مظاہرہ کیا۔ بلکہ نہایت بیداری کی انتظامی امور کو بھی سلجھاتے رہے۔

سر جان سائمن نے لندن سے ۲۰ اکتوبر کی اطلاع کے مطابق ایک تقریر میں شاہ الیزبتھ اور شہزادہ ہارو کے قتل کو سیاسی اہمیت دیتے ہوئے کہا۔ کہ جو یوں یسز کے قتل سے لے کر آسٹریا کے چانسلر ڈاکٹر ڈولفس کے قتل تک کی ساری تاریخ کی ورق گردانی کر لو۔ مگر ہمیں یہ نظر نہ آئیگا کہ ان کے قتلوں سے سیاسی مقاصد پورے ہوئے ہوں آج سے بیس برس پہلے سر دیا کے شہزادہ کے قتل پر جنگ عظیم کا دھواں اٹھا۔ جو ساری دنیا میں پھیلا لیکن اب حالات میں زمین آسمان کا فرق ہے۔ دنیا امن کے لئے تیار ہے۔ اس لئے جنگ کا کوئی خطرہ نہیں۔

گورنر چھپور سے ۲۱ اکتوبر کی اطلاع منظر ہے کہ گورنر

کے ہندوؤں اور مسلمانوں پر گورنمنٹ سے ۸۵ ہزار روپیہ تجزیہ نہیں لگایا ہے۔

بابو راجندر پریشاد کانگریس کے بمبئی میں منعقد ہونے والے اجلاس کے صدر منتخب ۲۱ اکتوبر کو بمبئی پہنچ گئے۔ ڈاکٹر ریڈ ٹرینس پر ایک انبوہ عظیم نے ان کا شاندار استقبال کیا۔ ان کو ایک گھنٹی میں جھانکریوں کے آگے پار گھوڑے بٹے ہوئے تھے۔ شہر میں جلوس نکالا گیا۔ پچاس کے قریب لیڈی والیئر بھی ساڑھیوں پہنے ہوئے موجود تھیں۔ پولیس کا انتظام زبردست تھا۔ آدھ گھنٹہ تک بوری بند میں ٹریفک بالکل بند رہا۔

گانڈھی جی بھی ۲۰ اکتوبر کو کانگریس پینڈال عبدالغفار بنگر میں پہنچ گئے۔ لیکن اس قدر خاموشی سے کہ کسی کو خبر نہ ہوئی۔ آپ انگلینڈ کے سٹیشن پر جو بمبئی سے چھ میل کے فاصلہ پر ہے۔ چھپ چھپ اترے۔ اور ایک کی موٹر میں بیٹھ کر جا پونے۔

کراچی سے ۲۲ اکتوبر کی اطلاع منظر ہے کہ عبدالقیوم صاحب کی ڈیفینس کمیٹی کی طرف سے بعض مقتدر مسلمانوں کا وفد اسٹرائے کے پاس جا کر یہ درخواست کرے گا کہ سزائے موت کو کسی دوسری سزا میں تبدیل کر دیا جائے صوبہ ہمسرحہ میں قتل کی وارداتوں کے متعلق پشاور سے ۲۱ اکتوبر کی اطلاع کے مطابق جو گو شوارہ جرائم شائع ہوا ہے۔ اس میں لکھا ہے کہ گذشتہ سال ستمبر میں ۱۲ قتل کی وارداتیں ہوئیں۔ اور اس سال ۱۵۔

مہاراجہ صاحب پٹیالہ نے لاہور سے ۱۸ اکتوبر کی اطلاع کے مطابق ایک سو دو ایمان ریاست سے درخوا کی ہے کہ وہ لاہور میں منعقد ہونے والی نمائش کی پوری پوری حمایت کریں۔ کیونکہ موجودہ کساد بازاری کے دنوں میں اقتصادی حالت کو درست کرنے کا ذریعہ دستکاری و ذراعت ہے۔

چیدر آباد دکن سے ۲۳ اکتوبر کی اطلاع منظر ہے کہ وہاں کی ایک محرز خاتون صاحبہ میگ صاحبہ انگلستان سے سول سرجن کی ڈگری حاصل کر کے آئی ہیں۔ جن کو عثمانیہ جنرل ہسپتال میں سول سرجن لگایا گیا ہے۔ یہ پہلی مسلم خاتون ہیں۔ جو سول سرجن کے اعلیٰ عہدہ پر فائز ہوئی ہیں۔

گانڈھی جی کے متعلق بمبئی سے ۲۲ اکتوبر کی آمدہ اطلاع منظر ہے۔ کہ بمبئی کانگریس کے بعد آپ ایک نئی پولیسنگ جنگ شروع کرنے والے ہیں۔ کانگریس سیشن کے

تاریخ ہوئے۔ تھے ہی وہ ایک آل انڈیا دورہ شروع کریں گے جو ہندوستان کے رہبات کی صنعت و حرفت کو ترقی دینے کی خاطر ہوگا۔ ایک سال کے بعد جب یہ تنظیم مکمل ہو جائیگی تو پھر سول نافرمانی شروع کر دیں گے۔

بمبئی سے ۲۲ اکتوبر کی اطلاع کے مطابق سٹراش بہاری بوس نے جاپان سے صدر کانگریس کے نام یہ تارارسال کیا ہے۔ کہ وائٹ پیپر اور کمیونل ایوارڈ کو نامنظور کر کے کامل آزادی کے ریڈیویشن کا اعادہ کیجئے۔ اور متحدہ مقابلہ کے لئے اسمبلی اور کونسلوں پر چھا جائے۔

لٹکانی گورنمنٹ نے کو لمبو سے ۲۱ اکتوبر کی اطلاع کے مطابق اپنے تمام محکموں کے ملازموں کو ہدایات جاری کی ہیں کہ وہ کہہ سہم کا قرضہ نہ لیں۔ ان سے ایک اقرار نامے پر دستخط کرنا ہے جس میں لکھا ہے کہ ہم اس وقت تک کسی کے قرضہ نہیں نہ ہی اس سے کسی سے کسی قسم کا قرضہ لیں گے۔ گورنمنٹ کو یہ حکم نافذ کرنے کی ضرورت اس لئے محسوس ہوئی ہے۔ کہ اسے اطلاع ملی ہے۔ کہ سرکاری ملازمین کا قرضہ لینے کے عادی ہو گئے ہیں۔ جس سے

رعایا کو تکلیف پہنچ رہی ہے۔

کراچی سے ۲۱ اکتوبر کی اطلاع منظر ہے کہ برطانوی طیارہ موٹومار کا مسٹ۔ جس میں مسٹر سکاٹ اور مسٹر پٹیل ہوا باز لندن ویلبرون کی تاریخی فضائی دورے کے سلسلہ میں سفر کر رہے ہیں کراچی پہنچا۔ اس مقابلہ میں جتنے ہواباز شریک ہیں۔ ان میں سے سب سے پہلے کراچی پہنچنے والے یہ دونو ہوا باز ہیں۔ جب ان سے کراچی میں رک جانے کی وجہ دریافت کی گئی۔ تو انہوں نے کہا۔ کہ چونکہ سرحد پر اڑنے کی ممانعت ہے۔ اس لئے ہم یہاں ٹھہرے ہیں۔ لندن سے کراچی تک وہ ۲۲ گھنٹے ۳۵ منٹ میں پہنچے ہیں۔ دوسرے طیارے بھی اب پہنچ رہے ہیں۔

گانڈھی جی نے کانگریس کے نظام میں جو تبدیلیاں تجویز کی ہیں۔ درکنگ کمیٹی نے چار گھنٹہ تک ان پر بحث و تھیں کے بعد یہ اعلان کیا۔ کہ کمیٹی ان مجوزہ ترمیموں کو خوش آمدید کہتے ہوئے ان پر غور کرنے کے لئے چند آدمیوں کی ایک کمیٹی مقرر کرتی ہے جو کل شام تک رپورٹ پیش کرے۔

لاہور سے ۲۰ اکتوبر کی اطلاع ہے۔ کہ گذشتہ سال حکومت کو آل انڈیا نمائش میں حصہ لینا صنعت کی ترقی کے نتیجہ خیز اور مفید ثابت ہوا اس لئے اس سال بھی نمائش میں حصہ صنعت و حرفت کو شریک کرنا چاہتی ہے۔ اور اس

جس کے نتیجے میں ہندوستان کی ترقی ہوگی